



Выдаецца
з 9 жніўня 1917 г.

ЗВЯЗДА

16

СНЕЖНЯ 2016 г.

ПЯТНІЦА

№ 243 (28353)

Б Е Л А Р У С К А Я Г А З Е Т А

Прэзідэнт
зацвердзіў
Праграму
сацыяльна-
эканамічнага
развіцця
Беларусі
на 2016—2020 гады

СТАР. 2



Жывая
гісторыя
ў кіно

СТАР. 5



Праграма
тэлебачання
на тыдзень

20 КАНАЛАЎ

ЦЫТАТА ДНЯ



Мікалай ШАРСТНЁЎ,
старшыня Віцебскага
аблвыканкама:

«Усе мы родам з дзяцінства і памятаем, што такое навагоднія падарункі, як мы іх чакалі. Дзецям трэба стварыць настрой, важна не забыцца ні пра адно дзіця. Асабліва гэта тычыцца праблемных сем'яў, дзяцей, якія знаходзяцца ў інтэрнатах, выхоўваюцца без бацькоў. Да акцыі «Нашы дзеці» трэба максімальна прыцягнуць спонсараў. Мы павінны зрабіць так, каб дзеці памяталі пра свята да наступнага Новага года».

Курсы замежных валют,
устаноўленыя НБ РБ з 16.12.2016 г.

Долар ЗША		1,9749 ▲
Еўра		2,0710 ▼
Рас. руб.		0,0320 ▼
Укр. грыўня		0,0751 ▲

Нас старасць не дагоніць!



Фота Анатоля КЛЕШЧУКА.

— Данііл і Ларыса, — проста, не пажадаўшы назваць прозвішча, прадставіліся нашаму фотакарэспандэнту Анатолю Клешчуку гэтыя незвычайныя лыжнікі, калі ён сустраў іх у сталічным Лошыцкім парку. Сярод іншых аматараў здаровага ладу жыцця гэтая сямейная пара выглядала

сціпла — ніякіх табе мадэрных спартыўных касцюмаў і новенькіх лыжаў. Але адчувалася, што спартыўная выпраўка ў гэтых, далёка не маладых людзей, яшчэ тая — на лыжнай трасе Ларыса не адставала ад свайго Данііла. Відаць, у жыцці ў гэтай сям'і ўсё робіцца разам, як у адной камандзе.

Ліст у рэдакцыю



МАРНАЯ МЭТА?

або Няспраўджаная мара
радыёаматара са стажам

На працягу больш дзясятка гадоў мяне нават сваякі ўспрымалі як «голас з радыё», бо кожную раніцу ў 06.40 па абласным правядным вяшчанні мой голас будзіў народ: «Добрай раніцы, Гомельшчына! У эфіры праграма «Світанак», каля мікрафона Ірына Асташкевіч». У тыя зусім нядаўнія часы радыёпрыёмнік на кухні быў звычайным і нават неабходным дэвайсам. Дарэчы, і вясчаў ён у многіх кватэрах бесперапынна з 6.00 да 24.00.

Хвалі і «прыбабахі»

Пра што гэта я? Які такі дэвайс? Такого англійскага слова (*device* — прылада, прыбор) ніхто не чуў, тым больш не ведаў, што яно абазначае. Дык вось, мяне настальгія зусім не мучыць, хачу вас запэўніць. У мяне, як і амаль ва ўсіх, радыё сёння ўключаецца па неабходнасці з мабільніка ці ў машыне. Але ж трэба ўлічваць, што сярод тэхнічна дасведчаных усё ж засталіся тыя, у каго лад жыцця значна парушыўся

са знікненнем у доме звычайнага радыёпрыёмніка, які ў фонавым рэжыме нешта вясчаў.

Трансляцыя са стацыянарных радыёкропак у Беларусі прыпынілася сёлета 1 жніўня. Да гэтага акта ў краіне рыхтаваліся, і нават загадзя. У тым ліку закупілі пэўную колькасць радыёпрыёмнікаў, якія сталі прадаваць праз філіялы «Белтэлекама». Канешне, іх можна было набыць і ў іншых месцах, але ж там былі самыя танныя — «МЭТА 212» беларускай вытворчасці менш чым за 20 новых рублёў. Што немалаважна для той катэгорыі людзей, якой яны больш за ўсё патрэбны, — пенсіянерам. Набыць і асвоіць сучасныя складаныя прыборы многім аказалася проста не пад сілу.

Дарэчы, сярод такіх людзей і мая маці, якая аддае перавагу інфармацыйным праграмам, меладычнай музыцы і спакойным галасам у эфіры. А яшчэ, як і многія людзі ў паважаным узросце, яна любіць браць прыёмнік на дачу і пад яго «акампанемент» праполваць бульбу. **СТАР. 4**

Надвор'е

То плюс, то мінус

Аднак у сярэдзіне наступнага тыдня сіноптыкі абяцаюць пахаладанне да мінус 18 градусаў

Са снегам сёлета нашай краіне пашанцавала, паведамляе галоўны сіноптык Рэспубліканскага цэнтра па гідраметэаралогіі, кантролі радыеактыўнага забруджвання і маніторынгу навакольнага асяроддзя Святлана РЫБАКОВА.

У выхадныя надвор'ем у Беларусі пачнуць кіраваць атмасферныя франты, якія змяшчаюцца з Балтыйскага мора. Таму ў суботу пройдуць кароткачасовыя ападкі ў выглядзе мокрага снегу. Месцамі чакаецца туман і галалёд, на дарогах галалёдзіца. Уначы ад мінус 1 да мінус 8 градусаў, пры праясненнях да 11 марозу. Удзень будзе ад мінус 3 да плюс 2 градусаў. У нядзелю чакаецца кароткачасовы мокры снег. У асобных раёнах магчымы слабы туман і галалёд, на дарогах галалёдзіца. Уначы 1—8 марозу, удзень — ад мінус 3 градусаў да 2 цяпла.

Паводле папярэдніх прагнозаў айчынных спецыялістаў, у панядзелак умовы надвор'я амаль не зменяцца. Пройдзе кароткачасовы снег. Уначы ад 0 да мінус 6 градусаў, а ўдзень — ад мінус 3 да плюс 2 градусаў. У аўторак стане халаднаей. Пройдзе кароткачасовы снег. Уначы мінус 2—9 марозу, пры праясненнях — да мінус 12 градусаў. Удзень чакаецца ад 0 да мінус 7 градусаў. Сапраўды халодныя суткі сіноптыкі абяцаюць у сераду, калі надвор'ем ізноў пачне кіраваць зона павышанага атмасфернага ціску. У асобных раёнах магчымы невялікі снег. Тэмпература паветра ўначы складзе 7—14 марозу, а пры праясненнях — да мінус 18 градусаў. Нават удзень прагназуецца ад мінус 3 да мінус 10 градусаў.

Сяргей КУРКАЧ. kurkach@vziazda.by

ISSN 1990 - 763X



**ПІШАМ ПРА ТОЕ, ШТО САПРАЎДЫ ВАЖНА,
5 разоў на тыдзень!**

Ідзе падпіска на «Звяду» на I квартал і I паўгоддзе 2017 года!

ЗАСТАВАЙЦЕСЯ З НАМІ — БУДЗЕ ЦІКАВА!